

श्री ५ को सरकार शाहदेवबाट राष्ट्रिय पञ्चायतको सल्लाह

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३६ सालको ऐन नं. १८

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

त्रिभुवन विश्वविद्यालय ऐनलाई संशोधन गर्न बनेको ऐन,

प्रस्तावना: त्रिभुवन विश्वविद्यालय ऐन, २०२८ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम "त्रिभुवन विश्वविद्यालय (तेस्रो संशोधन) ऐन, २०३६" रहेको छ ।

(२) यो ऐन तुरुन्त प्रारम्भ हुनेछ ।

२. त्रिभुवन विश्वविद्यालय ऐन, २०२८ को दफा २१ मा संशोधन: त्रिभुवन विश्वविद्यालय ऐन, २०२८ (यसपछि "मूल ऐन" भनिएको) को दफा २१ को सट्टा देहायको दफा २१ राखिएको छ:-

"२१. राष्ट्रिय विकास सेवा: उच्च शिक्षाको तोकिएको तहमा अध्ययन गर्ने सबै

विद्यार्थीहरूलाई विश्वविद्यालयले साधारणतया एक शैक्षिक वर्षको अवधिसम्म तोकिएबमोजिम राष्ट्रिय विकास सेवामा काम लगाएपछि मात्र विश्वविद्यालयले सो तहको उपाधि प्रदान गर्नेछ ।

आधिकारिकता ~~पुर्ण~~ विभागबाट प्रमाणित गरिएपछि मात्र लागु हुनेछ।

तर विश्वविद्यालयले विशेष परिस्थितिमा राष्ट्रिय विकास सेवाको अवधि घटाउन सक्नेछ ।”

३. मूल ऐनको दफा २३ मा संशोधन: मूल ऐनको दफा २३ मा रहेको “देहायको परीक्षा उत्तीर्ण हुनुका साथै तोकिएको प्रवेश परीक्षामा समेत उत्तीर्ण भएका छात्रहरूलाई विश्वविद्यालयमा भर्ना गरिनेछ” भन्ने वाक्यांशको सट्टा “देहायको परीक्षा उत्तीर्ण भएका विद्यार्थीहरूलाई तोकिएबमोजिम विश्वविद्यालयमा भर्ना गरिनेछ” भन्ने वाक्यांश राखिएको छ ।

४. मूल ऐनमा दफा ३० क. थप: मूल ऐनको दफा ३० पछि देहायको दफा ३० क. थपिएको

“३० क. विश्वविद्यालयलाई छुट र सुविधा: प्रचलित कानूनमा जुनसुकै कुरा लेखिएको भए तापनि विश्वविद्यालयको रजिष्ट्रेशन गर्नुपर्ने जुनसुकै लिखत रजिष्ट्रेशन गर्नु परेमा रजिष्ट्रेशन दस्तुर लाग्ने छैन ।”

लालमोहर सदर मिति:— २०३६।०५।१४

आज्ञाले—

ध्रुववर सिंह थापा

श्री ५ को सरकारको सचिव